

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1491/12 - 2007 අප්‍රේල් 05 වැනි බ්‍රහස්පතින්දා - 2007.04.05
1491/12 ஆம் இலக்கம் - 2007 ஆம் ஆண்டு ஏப்பிரல் மாதம் 05 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

மேல் மாகாண சபை

2006 ஆம் ஆண்டின் 3 ஆம் இலக்க சமூக சேவைகள் நியதிச் சட்டம்

2006.08.08 ஆந் திகதி நடைபெற்ற மேல் மாகாண சபைக் கூட்டத்தில் நிறைவேற்றப்பட்டு, 2006.11.15 ஆந் திகதி மேல் மாகாண சபையின் கௌரவ ஆளுநரின் அங்கீகாரம் வழங்கப்பட்ட 2006 ஆம் ஆண்டின் 3 ஆம் இலக்க, மேல் மாகாண சபையின் சமூக சேவைகள் நியதிச் சட்டம் 2006.11.15 ஆந் திகதி தொடக்கம் நடைமுறையில் உள்ளதென்பதனை இங்கு வெளிப்படுத்துகின்றேன்.

பிரசன்ன ரணதுங்க,
சுகாதார, உள்நாட்டு வைத்திய, சமூக சேவைகள், நன்னடத்தை,
சிறுவர் பராமரிப்புச் சேவை, சபை நடவடிக்கை அமைச்சர்,
(மேல் மாகாணம்.)

மே. மா. சுகாதார, உள்நாட்டு வைத்திய, சமூக சேவைகள்,
நன்னடத்தை, சிறுவர் பராமரிப்புச் சேவை,
சபை நடவடிக்கை அமைச்சு,
சுதந்திர சதுக்கம்,
கொழும்பு 7,
2007.02.27.

மேல் மாகாணத்தின் 2006 ஆம் ஆண்டின் 3 ஆம் இலக்க சமூக சேவை நியதிச்சட்டம்

இலங்கைச் சனநாயக சோசலிசக் குடியரசின் அரசியல் யாப்பின் 9 ஆம் அட்டவணையின் முதலாம் பட்டியலின் நோக்கம் மற்றும் புனர்நிர்மாண விடயத்தின்கீழ் மேல் மாகாணத்தில் வாழும் அநாதைகள் மற்றும் குடும்பங்களை புனர் நிர்மாணச் செய்தல், வறிய மற்றும் ஆதரவற்ற மக்களுக்காக நிவாரணம் வழங்குதல், வாழ்க்கைத் தொழில் ஒன்றில் ஈடுபட முடியாத சயரோகம், புற்று நோய், குஷ்டம், தெலிசீமியா முதலிய நோய்களையுடைய நபர்களுக்காக உதவி வழங்குதல், உடல், உள மற்றும் சமூக நலக் குறைபாடுகள் உள்ள நபர்களுக்கு புனர் வாழ்வளித்தலும், அவர்களது சேம நலன்கள், மோசமான மற்றும் சேவையொன்றில் ஈடுபட முடியாத நபர்களுக்கு நிவாரணம் வழங்குதல், நீதிமன்றங்கள் ஊடாக முன்வைக்கப்படும் பெண்களைத் தங்க வைத்துக் கொள்ளும் மற்றும் புனர்வாழ்வு உட்பட்ட சேமநல சேவைகளைத் திறமையாக பேணுவதற்கும் அதற்கு நேரொத்ததான விடயங்களுக்கான விதிமுறைகளை வழங்குவதற்குமான நியதிச் சட்டமாகும். 1841 ஆம் ஆண்டின் 4 ஆம் இலக்க, வழிதவறியவர்களுக்கான கட்டளைச் சட்டம் மற்றும் 1907 ஆம் ஆண்டின் 5 ஆம் இலக்க பராமரிப்பு இல்ல கட்டளைச் சட்டத்துக்கு இந்நியதிச் சட்டம் அமைவானதாகும்.

இலங்கைச் சனநாயக சோசலிசக் குடியரசின் மேல் மாகாண சபையினால் இவ்வாறு பிறப்பிக்கப்படுகின்றது :-

சுருக்கப் பெயரும்
நடைமுறையாகும்
திகதியும்.

1. இந் நியதிச் சட்டம் 2006 ஆம் ஆண்டின் 3 ஆம் இலக்க, மேல் மாகாண சபையின் சமூக சேவைகள் நியதிச் சட்டம் என வழங்கப்படுவதோடு மேல் மாகாண ஆளுநரின் அங்கீகாரம் பெற்ற திகதி முதல் நடைமுறைப்படுத்தப்படுதல் வேண்டும்.

நியதிச் சட்டத்தின்
குறிக்கோள் .

2. இந்நியதிச் சட்டத்தின் குறிக்கோள் பின்வருமாறு :-

(அ) மேல் மாகாணத்தினுள் வாழும் சமநல சேவைகள் வழங்கப்பட வேண்டிய வறிய மற்றும் அநாதரவான நபர்களுக்கு உதவியும் நிவாரணமும் வழங்குதலும் அவர்களுக்குப் புனர்வாழ்வுளித்தலும்.

(ஆ) உடல், உள மற்றும் சமூக வகையாக வளம் குறைந்துள்ள ஆதரவற்ற, வயது முதிர்ந்த நபர்களது பாதுகாப்பும் புனர்வாழ்வும்.

(இ) வழி தவறியவர்களுக்கான கட்டளைச் சட்டத்தின் கீழ் நீதி மன்றத்தின் ஊடாக முன்னிலைப்படுத்தப்படும் பெண்களுக்கான பாதுகாப்பும் புனர்வாழ்வும்.

(ஈ) உடல், உள, சமூக ரீதியாகப் பாதிக்கப்பட்ட நபர்கள், வயது முதிர்ந்த நபர்கள் ஆகியோருக்கு நடாத்தப்பட்டுவரும் தொண்டர் விடுதி நிறுவனங்கள் என்பவற்றுக்கு உதவி வழங்கலும் அவற்றை மேற்பார்வை செய்தலும் பெண்களுக்கான பாதுகாப்பும் புனர்வாழ்வும்.

மாகாண சமூக
சேவைத் திணைக்
களம் நிறுவுதல்.

3. இந்நியதிச் சட்டத்தின் குறிக்கோளை நிறைவேற்றுவதற்காக மேல் மாகாண சமூக சேவைத் திணைக்களம் என வழங்கப்படுகின்ற இங்கு இதன் பிறகு திணைக்களம் என குறிப்பிடப்படுகின்ற நிறுவனமொன்று நிறுவப்படும்.

மேல் மாகாண
சமூக சேவைப்
பணிப்பாளரும்
அலுவலர்
குழுவும்.

4. (1) இங்கு இதன் பணிப்பாளர் எனக் குறிப்பிடப்படுகின்ற மேல் மாகாண சமூக சேவைப் பணிப்பாளர் இங்கு 3 ஆம் சரத்தின் கீழ் நிறுவப்பட்டுள்ள திணைக்களத்தின் தலைவர் ஆவார்.

(2) திணைக்கள அலுவலர் குழுவை நியமித்தல், இடமாற்றம் செய்தல், சேவையிலிருந்து நீக்குதல், அவர்களது விடய ஒழுங்கைக் கட்டுப்படுத்தல் மற்றும் வேறு நேரொத்த விடயங்கள் தொடர்பாக 1987 ஆம் ஆண்டின் 42 ஆம் இலக்க மாகாண சபைச் சட்டத்தின் ஏற்பாடுகள் உரித்தாகின்றன.

திணைக்களத்தின்
கருமங்களும்
கடமைகளும்.

5. இத்திணைக்களத்தின் கருமங்களும் கடமைகளும் கீழ் வருமாறாகும் :-

(அ) வறிய குடும்பங்களுக்கு உதவியாக மாதாந்தக் கொடுப்பனவு வழங்கல் ;

(ஆ) வறிய குடும்பங்களிலுள்ள காச நோய், புற்று நோய், தெலிசீமியா மற்றும் குஷ்ட ரோகிகளுக்கு உதவி வழங்கல் ;

(இ) தற்காலிக இடர்களுக்குள்ளாகி அகதியானவர்களுக்கும் குடும்பங்களுக்கும் நிவாரணம் வழங்குதலும் புனர்வாழ்வுளித்தலும் ;

(ஈ) சிரேட்ட பிரசைகளுக்காக முதியோர் இல்லம்/நிறுவனங்களை நிறுவுதல் ;

(உ) வலம் குறைந்த மூலை மெதுவாக வளரும் நபர்களுக்காக வீடுகளும் நிறுவனங்களும் நிறுவி நடாத்திச் செல்லலும் புனர் வாழ்வுளித்தலும் ;

(ஊ) வழி தவறியவர்களுக்கான கட்டளைச் சட்டத்தின் கீழ் நீதிமன்றம் ஊடாக முன்னிலைப்படுத்தப்படும் பெண்களுக்கு பாதுகாப்பு வழங்கலும் புனர்வாழ்வுளித்தலும் ;

(எ) நிவாரணம் எதிர்பார்க்கும் வறிய குடும்பங்களின் வலம் குறைந்த நபர்கள் மூக்குக்கண்ணாடி, செவிப்புலன் கருவி, சக்கர நாற்காலி, முச்சக்கர வண்டி, ஊன்றுகோல், கால்கட்டை என்பன வழங்குதல் ;

(ஏ) வயது முதிர்ந்தவர்களையும், வலம் குறைந்தவர்களையும் வீட்டில் வைத்துக்கொண்டு பாதுகாக்கும் பதிவு செய்யப்பட்ட பல்வேறு தொண்டர் அமைப்புகள், நிறுவன சபைகள் என்பவற்றுக்கான உதவிகள் வழங்குதலும் அவற்றை மேற்பார்வை செய்தலும்;

(ஐ) சமூகரீதியாக ஆதரவற்றிருக்கும் அல்லது ஆதரவற்றுப் போக வாய்ப்பு இருக்கும் குடும்பங்கள், நபர்களுக்கான புனர்வாழ்வு சேவைகள் வழங்கல்;

(ஓ) சமூகத்தில் பல காரணங்களுக்காக மன வேதனை அடைந்துள்ள அல்லது வேதனைக்குட்பட்ட வாய்ப்பிருக்கும் நபர்கள் அல்லது குடும்பங்களுக்கான ஆலோசனை வழங்கலும் அதனூடாக அவர்களுக்கு வாழ்வளித்தலும் அதற்கான ஆலோசனை நிலையங்களை நிறுவி நடாத்திச் செல்லலும்;

(ஔ) மேலே 2 ஆம் சரத்தின் நோக்கங்களுக்குரிய விசேட ஆய்வுகளும் மேற்பார்வைகளும் நடாத்துதல்.

6. (1) இந்நியதிச் சட்டத்தின் கீழ் குறிப்பிடப்பட்டுள்ள குறிக்கோள் கருமங்களையும் நிறைவேற்றிக் கொள்வதற்குத் தேவையான தகவல்களையும் அறிக்கைகளையும் சமூக சேவைகள் பணிப்பாளரால் அல்லது அவரால் அதிகாரம் வழங்கப்பட்ட ஒருவரால், ஏதாவதொரு நிறுவனத்திடம் அல்லது நபரிடம் கேட்கும் பட்சத்தில் அவரால் அல்லது அந்நிறுவனத்தால் பணிப்பாளருக்கு அத்தகவல்கள் வழங்கப்பட வேண்டும்.

திணைக்களத்தின் அதிகாரம்.

(2) மேல் மாகாணத்தினுள் நடாத்தப்பட்டு வரும் எந்தவொரு முதியோர் இல்லத்துக்கு, வலம் குறைந்தவர்களுக்காக நடாத்தப்பட்டுவரும் இல்லத்துக்கு அல்லது சமூக சேவை நடவடிக்கைகள் தொடர்பாக நடாத்தப்பட்டுவரும் நிறுவனமொன்றுக்கு சமூக சேவைப் பணிப்பாளர் அல்லது சமூக சேவைகள் பணிப்பாளரால் விசேடமாக அதிகாரம் வழங்கப்பட்ட ஓர் அதிகாரி முன் அறிவித்தலின்றி எந்த நேரத்திலும் உட்புகுவதற்கும் இந்நியதிச் சட்டத்தின் கருமங்கள் பற்றி ஏதும் பரிசோதனை, விசாரணைகள் செய்வதற்கும், ஆய்வு ஒன்று நடாத்துவதற்கும், அக்கருமத்துக்காக நியாயமான முறையில் தேவைப்படக்கூடிய ஆவணங்களைப் பரிசோதித்தல், தகவல்களைப் பெற்றுக்கொள்ளுதல், தேவையான ஆவணங்களைப் பெற்றுக்கொள்ளுதல் உட்பட்ட ஏதும் ஒரு நடவடிக்கையை மேற்கொள்வதற்கும் அதிகாரம் உண்டு.

7. இலக்கம் 5 சரத்தின் கீழ் காட்டப்படும் கருமங்களை நிறைவேற்றுவது தொடர்பாக மேல் மாகாணத்தில் தொண்டர் அடிப்படையில் நடாத்தப்பட்டு வரும் இல்லங்கள் மற்றும் சேவை வழங்கும் நிறுவனங்கள் சகலதும் மேல் மாகாண சமூக சேவைகள் திணைக்களத்தில் பதிவு செய்யப்படுதல் வேண்டும் என்பதோடு வெளிநாட்டு அரச சார்பற்ற அமைப்புகள் மூலம் நடாத்திச் செல்லப்படும் இல்லம் அல்லது நிறுவனம் ஒன்றினில் சமூக சேவைகள் மற்றும் சமூக சேமநல அமைச்சின் அரச சார்பற்ற அமைப்புகளைப் பதிவு செய்யும் பிரதேச செயலகத்தில் பதிவு செய்ததன் பின் மேல் மாகாண சமூக சேவைகள் திணைக்களத்தில் பதிவுசெய்யப்படல் வேண்டும்.

நியதிச் சட்டத்தில் குறிப்பிடப்பட்ட கருமங்கள் தொடர்பாக நடாத்தப்பட்டு வரும் வீடு/நிறுவனம் பதிவு செய்ய வேண்டும் என்பது.

8. இந்நியதிச் சட்டத்தின் 2 ஆம் பந்தியில் குறிப்பிடப்பட்டுள்ள குறிக்கோள்களை மேம்படுத்துவதற்காக “மேல் மாகாண சமூக சேவைகள் நிதி” என்ற பெயரில் கணக்கொன்றை ஆரம்பித்து நடாத்திச் செல்லல் வேண்டும்.

8.1 இந்நிதிக்கணக்குக்கு கீழ்வரும் நிதியினை வைப்புச் செய்தல் வேண்டும் :-

மேல் மாகாண சமூக சேவை நிதிக் கணக்கு.

(அ) அரச நிதி உதவியாக இடைக்கிடை கிடைக்கும் நிதி;

(ஆ) மேல் மாகாண சபையினால் நிதிக்கணக்கின் கருமங்களுக்காக அனுமதிக்கப்படும் நிதி;

(இ) மாகாண சபைச் சட்டத்தின் 22 ஆம் சரத்தின்கீழ் அரசினால் பெற்றுக்கொடுக்கப்படும் வெளிநாட்டு உதவி நிதி;

(ஈ) களியாட்டம் மற்றும் லொத்தர் ஏனைய அனுமதிக்கப்பட்ட வழிகளில் பெற்றுக்கொள்ளும் சக நிதிகளும்;

(உ) உள்நாட்டு அல்லது வெளிநாட்டு நபரொருவரிடமிருந்து அல்லது நிறுவனமொன்றிலிருந்து அல்லது அமைப்பொன்றிலிருந்து நன்கொடையாக கிடைக்கப்பெறும் சகல நிதிகளும்.

8.2 இந்நியதிச் சட்டத்தின் குறிக்கோள்களை மேம்படுத்திக் கொள்வதற்காக செலவிடும் தொகையினை இந்நியத்தால் வழங்க முடியும்.

8.3 இருப்பினும் நிரந்தரக் கருமங்களுக்காக ஈடுபடுத்த வேண்டும் என்ற நிபந்தனையின் அடிப்படையில் மேலே (1) உப பிரிவின் (இ), (ஈ), (உ) சரத்தின் கீழ் நிதியொன்று கிடைக்கப்படும் சந்தர்ப்பத்தில் அந் நிதியினை நிதிக்கணக்கொன்றில் ஏற்றுக்கொள்வது அமைச்சரின் விருப்பத்தின் பேரில் இருக்க வேண்டும்.

உபகார நிதி
கணக்கு
கட்டுப்பாடு.

8.4 அமைச்சரின் விருப்பத்துக்கமைய நியமிக்கப்பட்ட சபை ஒன்றின் கீழ் அமைச்சரின் அங்கீகாரத்தோடு நிதிக் கணக்கினை நடத்திச் செல்லும் பொறுப்பு அமைச்சர் செயலாளருக்கு உரியதாகும். அமைச்சரொருவர் இல்லாத சந்தர்ப்பத்தில் செயலாளருக்கு அதிகாரத்தினை செயற்படுத்துவதற்கு அதிகாரம் வழங்கப்படுகின்றது.

உபகார நிதி
கணக்கு
வருடம்

8.5 நிதிக் கணக்கின் நிதியாண்டு கலண்டர் வருடமாக இருத்தல் வேண்டும்.

உபகார நிதி
கணக்கு
கணக்காய்வு

8.6. 1. அரசு நிறுவனங்களின் கணக்கினை கணக்காய்வு செய்வது தொடர்பாக அரசியல் யாப்பின் 154 ஆம் சரத்தின் ஏற்பாடுகள் மற்றும் மேல் மாகாணம் சபையின் நிதிப் பிரமாணங்கள் என்பன இந்நிதிக் கணக்கினைக் கணக்காய்வு செய்வது தொடர்பாக ஏற்புடையதாக்கிக் கொள்ளுதல் வேண்டும்.

உபகார நிதி
கணக்கு
பற்றிய
அறிக்கை.

2. அமைச்சரினால் கலண்டர் வருடம் முடிந்து 06 மாதங்களுக்குள் அக் கலண்டர் வருடத்துக்கான நிதிக் கணக்கின் நிருவாகம் பற்றிய அறிக்கை ஒன்றும் கணக்காய்வு செய்யப்பட்ட அவ் வருடத்தின் கணக்குப் பிரதி ஒன்றும் அக்கணக்கு பற்றி கணக்காய்வாளரின் அறிக்கையின் பிரதி ஒன்றும் சபைக்கு சமர்ப்பித்தல் வேண்டும்.

பொறுப்பாளர்
சபை
நியமித்தல்

9. இந் நியதிச் சட்டத்தில் குறிப்பிடப்பட்டுள்ள குறிக்கோள்களை நிறைவேற்றிக் கொள்வதற்காக ஏற்படுத்தப்படும் நிதிக் கணக்கினை நிருவாகம் செய்வதற்காக கீழ் குறிப்பிடப்படும் உறுப்பினர்களைக் கொண்ட பொறுப்பாளர் சபை ஒன்று சமூக சேவைகள் அமைச்சரினால் நியமிக்கப்படல் வேண்டும்.

(அ) மாகாண சபை சமூக சேவைச் செயலாளர் - தலைவர்

(ஆ) மாகாண சபையின் சமூக சேவைகள் பணிப்பாளர்

(இ) மாகாண சபை நிதி முகாமைத்துவ பிரதிச் செயலாளர்

(ஈ) அமைச்சரால் நியமிக்கப்படும் மிகத் தகுதிவாய்ந்த இரு நபர்கள்.

9.1 இங்கு 9 ஆம் பந்தியின் கீழ் நியமிக்கப்படும் உறுப்பினர் ஒருவரின் பதவிக்காலம் 03 வருடங்களாகவோ அல்லது முடிவடைவதால் உறுப்பினர் பதவியிலிருந்து விலகும் ஒருவர் மீண்டும் நியமனம் பெறுவதற்கு தகுதியுடையவராகிறார்.

9.2 சபையின் உறுப்பினர் ஒருவர், பாராளுமன்ற உறுப்பினராகவோ அல்லது மாகாண சபை உறுப்பினராகவோ அல்லது உள்ளுராட்சி சபை உறுப்பினராகவோ நியமிக்கப்பட்டால் அவ்வாறு நியமிக்கப்பட்ட திகதி முதல் அவர் சபையின் உறுப்பினராக இருப்பதற்கு தகுதியற்றவராகிறார்.

9.3 மேலே 9 இன் கீழ் நியமிக்கப்படும் சபையின் கோரம் மூன்று பேரினைக் கொண்டதாயிருக்க வேண்டும்

9.4 இச்சபைக்கு நியமிக்கப்படும் உறுப்பினரொருவர் ஏதாவது ஒரு நீதி மன்றத்தால் குற்றவாளியாகக் கப்ப்பட்டிருந்தால் அல்லது ஏதும் ஒழுக்கவீன நடத்தையொன்று கண்டுபிடிக்கப்பட்ட காரணத்தால் குற்றவாளியாக் கப்ப்பட்டிருந்தால் விடயத்துக்குப் பொறுப்பான அமைச்சரினால் அவர் உறுப்பினர் பதவியிலிருந்து நீக்கப்படுதல் வேண்டும்.

II ஆம் பகுதி

குற்றங்களும் தண்டனைகளும்

10. யாராவது ஒரு நபர், இந்நியதிச் சட்டத்தின் பிரமாணங்களுக்கு அல்லது அதன் கீழ் பிறப்பிக்கப்படுகின்ற ஏதும் கட்டளை ஒன்றை மீறுதல் அல்லது புறக்கணித்தல் அல்லது கவனத்திற்கொள்ளாது விடுதல் அந்நியதிச் சட்டத்தில் அல்லது அதன் கீழ் பிறப்பிக்கப்படும் கட்டளைப் பிரகாரம் ஏதும் கருமம் ஒன்று ஒப்படைக்கப்பட்டுள்ள நபரொருவருக்கு அக் கருமத்தினைச் செய்வதற்கு இடையூறு ஏற்படுத்தல் அல்லது இங்கு குறிப்பிடப்பட்டுள்ள சேவைகளைப் பெற்றுக் கொள்வதற்கு பிழையான தகவல்களைச் சமர்ப்பித்தல் என்பன இந்நியதிச் சட்டத்தின் கீழ் தண்டனைக்குரிய குற்றங்களாகும்.

10.1 இந்நியதிச் சட்டத்தின் கீழ் பிறப்பிக்கப்படும் ஏதும் கட்டளை ஒன்றினை மீறி அல்லது புறக்கணித்து அல்லது கவனத்திற்கொள்ளாது அல்லது இந்நியதிச் சட்டத்தில் அல்லது அதன் கீழ் பிறப்பிக்கப்படும் கட்டளையொன்றுக்கு அமைய செயற்படாத ஏதும் நிறுவனங்கள் இருப்பின் அந்நிறுவனங்கள் அமைச்சரால் இடை நிறுத்தப்படுதல் வேண்டும்.

11. இந்நியதிச் சட்டத்தின் கீழ் குற்றம் செய்யும் எந்த ஒரு நபருக்கும் நீதிபதி ஒருவர் முன்னிலையில் நடைபெறும் சுருக்க வழக்கு விசாரணையொன்றினால் குற்றவாளியாக்கப்படும் சந்தர்ப்பத்தில் ரூபா 5,000 அபராதத்துக்கோ அல்லது 06 மாதங்களுக்குக் அதிகரிக்காத சிறைத் தண்டனைக்கோ அல்லது மேலே சொல்லப்பட்ட அபராதம் சிறைவாசம் இரண்டுக்கும் உட்படுதல் வேண்டும்.

III ஆம் பகுதி

பொது ஏற்பாடுகள்

12. (1) இந்நியதிச் சட்டத்தின் மூலம் அதிகாரம் வழங்கப்பட்டுள்ள அல்லது அவசியம் எனக் கருதும் எல்லாக் காரணங்களுக்கும் அமைச்சரால் கட்டளைகள் தயாரிக்க முடியும்.

அமைச்சரால்
கட்டளை தயாரிக்க
முடியும்

(2) அமைச்சரினால் தயாரிக்கப்படும் சகல கட்டளைகளும் வர்த்தமானியில் பிரசுரிக்கப்பட வேண்டியதோடு அதன் பிரசுரிக்கப்படும் திகதி முதல் அல்லது அக்கட்டளையில் நிச்சயமாக குறிப்பிடக்கூடிய பின்னொரு திகதியிலிருந்து அமுல்படுத்தப்படுதல் வேண்டும்.

(3) அமைச்சரினால் தயாரிக்கப்படும் சகல கட்டளைகளும் வர்த்தமானியில் பிரசுரிக்கப்பட்டதன் பின் 03 மாதத்தினுள் அங்கீகாரத்துக்காக மாகாண சபைக்கு சமர்ப்பித்தல் வேண்டும். மாகாண சபையினால் அங்கீகரிக்கப்படாத ஏதும் ஒரு கட்டளை அந்த அங்கீகார திகதி முதல் எனினும் சொல்லப்பட்ட கட்டளையின் கீழ் ஏற்கனவே செய்யப்பட்ட ஒரு செயலுக்கு அதனால் கெடுதல் ஒன்று ஏற்படாதவாறு தொடரப்பட்டதாக கருதுதல் வேண்டும்.

(4) ஏதும் கட்டளையொன்று தொடரப்பட்டதாக கருதும் திகதி பற்றிய அறிவித்தலை வர்த்தமானியில் பிரசுரித்தல் வேண்டும்.

13. நியதிச் சட்டங்களின் கீழ் நிறுவப்பட்ட நிறுவனங்களின் பராமரிப்பைக் கவனத்திற்கொண்டு தேவைப்படும் நிதி ஒதுக்கீட்டினை வழங்குதல் மற்றும் செலவு செய்தல் தொடர்பாக 1987 ஆம் ஆண்டின் 42 ஆம் இலக்கம் கொண்ட மாகாண சபைச் சட்டத்தின் ஏற்பாடுகள் உரித்துடையதாகுகின்றன.

திணைக்கள
கருமங்களுக்காக
நிதி ஒதுக்கீடு
உதவி

14. சொல் தொடர்பான மாற்றுக் கருத்து தேவைப்பட்டாலன்றி இந்நியதிச் சட்டத்தில் “அமைச்சர்” என்பது மேல் மாகாண சபையின் சமூக சேவை விடயங்களுக்குப் பொறுப்பான அமைச்சரும்.

“பணிப்பாளர்” என்பது, 1987 ஆம் ஆண்டின் 42 ஆம் இலக்கம் கொண்ட மாகாண சபைச் சட்டத்தின் கீழ் மேல் மாகாணத்துக்கு நியமிக்கப்பட்டுள்ள சமூக சேவை பணிப்பாளரும்.

“தற்காலிக இடர்” என்பது, பரந்த அளவில் பரவாத ஒருவருக்கு கட்டுப்படுத்திக் கொள்ள முடியாத காரணத்தால் ஏற்படும் இயற்கையான அழிவு.

“வலம் குறைந்த” என்பது, கேட்டல், பார்த்தல், கதைத்தல் குறைபாடு நடமாடும் வசதியினம், மனக்குறைப்பாடு முதலியதும் வேறு வலக் குறைவு எனவும்.

“வறிய” என்பது, கொந்த ஜீவனோபாயத்துக்காக அன்றாட வாழ்க்கைக்கு அடிப்படை உதவி கிடைக்காது வாழ்க்கை நாடத்துவதற்கு முடியாத நபர்களாவர்.

“உபகார நிதி” எனப்படுவது, இந் நியதிச் சட்டத்தின் 08 ஆம் சரத்தின் கீழ் ஏற்படுத்தப்படும் உபார நிதியாகும்.

“பொதுமக்கள் உதவி” எனப்படுவது, வருமான வசதியற்ற, வறிய வயது சென்ற நோயாளியான மன ரீதியாகப்பாதிக்கப்பட்ட நபர்களுக்காக மாதாந்தம் வழங்கப்படும் கொடையாகும்.

“தொண்டர்” எனப்படுவது பிரஜைகள் குழுவொன்றினால் தொண்டர் அடிப்படையில் ஏற்படுத்தப்பட்டதொன்று.

1. அரசினுடையதல்லாத தன்மை உள்ளதும் தமது கருமங்களைச் செய்து கொண்டு போகும் பொழுது பொது அன்பளிப்பு நிதி, உறுப்பினர் நிதி, அரசினால் வழங்கப்படுகின்ற உதவி நிதி மற்றும் வெளிநாட்டு, உள்நாட்டு அன்பளிப்புகளால் பராமரிக்கப்படுபவர்களும்.
2. உடல், உள வலமின்மைகளுக்கு உட்பட்டவர்கள், வறியவர்கள், அநாதைகள், ஆதரவற்றவர்கள் என்பவர்களுக்காக தேவைப்படும் நிவாரணம் மற்றும் வெளி, வதிவிட சேவைகள் வழங்குவதிலும், இயற்கை அனர்த்தத்தின் போது நிவாரண உதவி வழங்குவதைத் தமது பிரதான குறிக்கோளாக கொண்டுள்ளவர்களுமான ஒரு அமைப்பு எனக் கருத்தாகும்.

ஒவ்வாமை ஏற்படும் பட்சத்தில் சிங்கள உரையே மேலோங்கி நிற்கும்.

15. இந்நியதிச் சட்டத்தின் சிங்கள மற்றும் தமிழ்மொழிப் பிரதிகளில் ஏதும் பிரதிசூலங்கள் ஏற்பட்டால் சிங்கள மொழிப் பிரதி வலுவுடையதாக இருக்கும்.